




Sunett bit-Taljan ta' Dun Karm Psaila dwar il-Lunzjata

Alfred Massa



L'Annunziata

*Nunzio di pace un cherubin celeste
Dalle sideree piagge a noi scendea,
Era din eve l'ondeggiante veste,
Dell'iride l color nell'ali avea.*

*Guidò il remeggio delle penne preste
All'eletta dal ciel Fanciulla ebrea;
Madre di Dio la salutò, modeste
Poi voles al suol le luci ed attendea.*

*Disse Maria: Si faccia. E dal superno
Tetto regal, più che pensier veloce,
S'ascose nel suo seno il Verbo eterno.*

*Oh gran parola, che dal rio servaggio
Sciolse il figliuolo della polve! Oh voce,
Che sola al Creator fa degno omaggio!*

Dun Karm Psaila, il-Poeta Nazzjonali tagħna (1871-1961), beda jikteb l-ewwel versi tiegħu bit-Taljan. Dawn jinsabu miġburin fil-ktieb li jgħib l-isem *Foglie d'Alloro*, ippublikat fl-1896 mill-editur Alessandro A. Farrugia u stampat għand Giovanni C. Dimech, il-Belt Valletta.

Interessanti f'dan il-ktieb huwa l-*Prologo* tiegħu fejn Dun Karm, fost hwejjeġ ohra, jagħmel żewġ punti li għandhom ċerta relevanza ma' din il-kitba. L-ewwelnett, huwa juri l-ghoġba tiegħu għall-poezija klassika. Jgħid ċar u tond li jhossu miġnun warajha (*impazzire della divina arte del canto*). Naturalment, dan kien riżultat tal-qari tiegħu ta' xoghlijiet li hargu mill-pinen ta' kittieba bħal Dante, Vergilio, Milton, Shakespeare u ohrajn. It-tieni punt huwa l-istqarrija tal-poeta-sacerdot dwar l-imhabba li kellu lejn il-Kotba Mqaddsa.

Mhux il-hsieb tiegħi li nidhol fid-dettall ta' dak kollu li kiteb Dun Karm f'dan ir-rigward, għax l-idea ta' din il-kitba hi marbuta mas-sunett *L'Annunziata* li jinsab stampat fil-Ġabra poetika *Foglie d'Alloro*. Imma rrid ngħid li Psaila mhux l-ewwel darba li wera fil-miftuh imhabbtu lejn il-Madonna u f'dan il-ktieb, minn 37 poezija, insibu hamsa

minnhom li jittrattaw temi differenti marbutin magħha. Hawn għandna: *Maria Immacolata, La Natività di Maria, L'Annunziata, A*

Maria Addolorata u *L'Assunzione*. Dawn huma kollha kwadri mill-hajja ta' Ommna Marija.

L'Annunziata

Ta' min ifakkar li Dun Karm, bħal hafna poeti ta' żmien, kellu fih kultura kollha kemm hi Taljana. Tant hu hekk, li għalkemm niseġ numru sabih ta' sunetti, dawn kollha għandhom it-timbru tas-sunett *Taljan* jew ahjar *Patrarkjan*, peress li dan it-tip ta' sunett kien ivvintat Francesco Petrarca (1304-1374). Monument sabih u maestuż ta' dan il-poeta jinsab fil-belt ta' Arezzo, ftit passi bogħod mill-katidral tal-lokal.

Kif wiehed jista' jara, is-sunett *L'Annunziata* għandu żewġ kwartini u żewġ terzini bir-rima



ABAB, ABAB, CDC, EDE. Rigward it-tul tal-versi, dan ivarja minn dak endekasillabu kif ahna mdorrijin naraw fis-sunett tradizzjonali taghna.

Dun Karm jibni l-hsieb tieghu fuq il-Vangelu ta' San Luqa fejn l-evangelista jaghti rakkont dettaljat tat-thabbira ta' Gabriel lil Marija (Kap 1, versi 26-38). Fl-ahhar terzina mbaghad il-poeta jaghmel ir-riflessjonijiet tieghu.

Rigward l-ewwel kwartina, din tlaqqaghna mad-deskrizzjoni li Dun Karm jaghtina dwar l-anglu Gabriel li jsejjahlu *Cherubin celeste*. Dan l-anglu dahal fid-dinja taghna b'messaġġ ta' paċi, ghax il-Messija kellu jiġi biex jirrikonċilja l-umanità miġġielda m'Alla wara d-dnub tal-ewwel ġenituri taghna ġewwa l-Eden.

Dun Karm juża diversi aġġettivi biex jiddeskrivi lil Gabriel. Huwa jimmaġinah li deher quddiem it-tfajla Lhudija bi ġwienah ilellxu u jkanġu bhall-ilwien tal-qawsalla. Ilbiesu kien abjad daqs is-silġ.

It-tieni kwartina titkellem dwar il-Madonna, it-tfajla magħzula minn Alla - *eletta dal ciel* - biex tkun Omm il-Feddej. Gabriel sellmilha b'tant qima u b'reverenza waqt li stenna herqan it-tweġiba taghha.

Fl-ewwel terzina mbaghad tasal din it-tweġiba tant mistennija mill-bnedmin. *Si faccia!* Ha jsir minni skont il-messaġġ li wassaltli, tliessen Marija

lill-anglu. F'dak il-mument għażiż ghalina lkoll, fil-ġuf safi tat-tfajla Lhudija, inkarnat it-Tieni Persuna tat-Trinità Qaaddisa. Hawn jinsab il-qofol taż-żjara ta' Gabriel ġewwa Nazaret; hawn hu l-qofol tal-misteru tal-Inkarnazzjoni.

Mhux ta' b'xejn fl-ahhar strofa jew terzina Dun Karm jesprimi l-ghaġeb tieghu għall-kobor tal-kelma *Fiat* li harġet minn fomm Marija. Huwa jsejhilha *gran parola* ghax kien proprju permezz ta' dik il-*Fiat* li l-Hallieq seta jwettaq il-weghda li kien ghamel ġewwa l-Eden wara l-waqgħa ta' Adam u Eva. Il-poeta jsejjah l-aċċettazzjoni tal-Madonna "omaġġ denn" lill-Mulej. Issa l-umanità setgħet tinhall mill-ktajjen tal-jasar u tintrefa' 'l fuq mit-trab tal-art għall-wirt tas-Sema.

Ta' min jghid li l-istess hsieb li jinsab f'dan is-sunett, Dun Karm esprimieħ fil-poezija bil-Malti *Angelus*.

Naghlaq billi nghid li b'islienna wkoll il-poeta niseġ Innu bl-isem *Innu ta' Ferħ*. Dan kellu jitkanta waqt il-purċissjoni tal-Lunzjata li ssir fil-parroċċa ta' Hal Tarxien.

Fil-fatt, dan l-Innu, immużikat minn Mro Joseph Casapinta li ghamel żmien relattivament twil bhala *maestro di cappella* tal-istess parroċċa, għadu jitkanta sal-lum fil-jiem tan-Novena. L-Innu nkiteb fis-6 ta' Jannar 1936.